

БЕЛАРУСКАЯ КРЫНІЦА

BIEŁARUSKAJA KRYNICA

Палітычная, грамадзкая і літаратурная газета.

Адрас Рэдакцыі і Адміністрацыі:
WILNIA, ZAWALNAJA 1-1 (Вильня, Завальна 1-1).
Рэдакцыя адчынена ад 9 гадз. ран. да 4-ай уввеч.

HAZETA WYCHODZIĆ RAZ U TYDZIEŃ.

Koŝty wydawnictwa pakrywajuc składcł.
Składcł u hocl 4 zcl., na pculhocl — 2 zcl.,
na 3 micsiacy — 1 zcl.

Палітыка непрызнавання

Аказіяй пісаць гэты артыкул паслужыла нам «*Slowo*», орган польскіх вільскіх абшарнікаў. У гэтай газэце дужа часта спатыкаем розныя выбрыкі пад адрасам беларускага народу, яго імкненняў і яго інтэлігенцыі, а яшчэ часцей спатыкаем у ёй звычайнае непрызнаванне нашага народу, яго адраджэнскіх аспірацыяў і яго ў гэтым кірунку асягненняў. Праўда, бывае і так, што «*Slowo*» памыліца і напіша праўду, як гэта нядаўна (13.X.35) напісала аб БХД: „niestety, otwarcie przyznać trzeba, iż BChD jest jedyną na naszym terenie niezależną grupą inteligencji białoruskiej, nie pozostającą pod bezpośrednim wpływem czynników prostronnych». Але гэта, відаць, проста прыпадак, бо звычайна ў гэтай газэце спатыкаем палітыку непрызнавання беларусаў, як гэта было і нядаўна, у ваднёй з справаздачаў аб судзе над украінцамі, замяшанымі ў справу забойства мін. Перацкага.

Палітыкі не прызнавання беларусаў трымаюцца ня толькі польскія абшарнікі, але бадай 90 прац. польскай інтэлігенцыі, якая займаецца палітыкай і мае такія ці іншы ўплыў на грамадзкія справы.

Палітыка непрызнавання ёсць сталай прыкметай псыхікі польскай нацыяналістычнай інтэлігенцыі. Калі праследзім нацыянальна-адраджэнскі рух украінскі і адносіны да яго польскіх палітычных кругоў, дык убачым, што гэныя адносіны заўсёды былі негатыўныя. Спагаднасьці ўкраінскаму адраджэнню агулам не спатыкаем ані ў польскай літаратуры, ані ў грамадзкай думцы, ані ў публіцыстыцы. Спатыкаем самае толькі непрызнаванне, самую негатыўную. Нават апошняя ўгода украінскіх ундаўцаў з польскім урадам так-жа не апёрта на прызнаванні, бо пазытыўнага ў польска-украінскія адносіны, апрача можа якіх дробных спраў, ня ўносіць нічога. Больш таго — негатыўная гэтка, дзякуючы агітацыі нацыяналістычнай інтэлігенцыі, удзяляецца нават народным масам.

Тое-ж самае бачым і ў вадносінах польска-літоўскіх. Калі праследзім адносіны польскай інтэлігенцыі да літоўскага адраджэнскага руху, дык там апрача негатыўнага, непрызнавання, крыўдных дацёнак, а часам і звычайных нават зьянявагаў, сьветлага бадай не спаткаем нічога. Гэткія адносіны польскай інтэлігенцыі да літоўцаў, праз

прэсу і «інтэлігенцкую» апінію, аб чым добра ведаем, так-жа пашыраюцца сярод сялянскіх і работніцкіх гуртцаў.

Вось-жа калі гэтак польская «інтэлігенцкая» апінія адносіцца і адносіцца да адраджэння ўкраінцаў і літоўцаў, дык ясная рэч, што ня можа яна быць іншай і да беларусаў. Непрызнаванне, негаванне, неспрыянне і перашкаджанне беларускаму адраджэнскаму руху — гэта штодзенны хлеб большасці польскай «інтэлігенцкай» апініі. Паводле гэнай польскай апініі, беларусаў няма, няма беларускай інтэлігенцыі, няма літаратуры, няма народнай сьведамасці, няма, агулам гаворачы, нічога. Тымчасам усё гэта, калі не ў такіх разьмерах, як мы гэтага хапелі-б, у нас ёсць. Ёсць у народзе нацыянальная сьведамасць, часта на дзіва вялікая, ёсць інтэлігенцыя, ёсць паэты, вучоныя, прафэсары, ёсць літаратура. Праўда, усё гэта ў Зах. Беларусі заціснута, захавана, як-бы заканспіравана, але затое жывое і поўнае надзеі на тое, што праўда пераможа і што «загляне сонца і ў наша ваконца». Ня мала чаго цікавага з беларускіх культурных здабыткаў спатыкаем так-жа і ў Усходняй Беларусі. Гэтых фактаў негаваньня нельга. Факты заўсёды астаюцца фактамі.

За адным заходам, гаворачы аб адносінах польскага да нас «інтэлігенцкага» грамадзянства, трэба яшчэ на адну рэч звярнуць нам увагу. У негатыўна-беларускага народу і яго адраджэнска-вызвольных натураў дужа сумную іграе роль большасць польскага каталіцкага клеру. Здаецца нам, што негатыўна да беларусаў, літоўцаў і ўкраінцаў найбольш спатыкаем у тых асяродках, дзе ўсеўладна пануе польскі клер. Ня ведаем, як на тэрыторыі украінскай, але ў нас амаль нігдзе ні ў вадным касцэлі ніколі не спаткаецца польскага ксяндза, каб ён у сваім казаньні тлумачыў сваім слухачом, што беларусы, літоўцы, ўкраінцы, як агулам усякі народ, маюць поўнае права на сваё адраджэнне і каб на шырокіх падставах Эвангеліі тлумачыў сваім слухачом патрэбу справядлівага ўзаемнага сужыцця ўсіх гэтых народаў. Затое вы спаткаеце дужа часта казнадзеяў, як у Вільні, так і на правінцыі, якія з амбонаў да беларусаў або літоўцаў гавораць казаньні ў духу польскага выключнага надьяналізму.

У 15-тыя ўгодкі Бел. Студэнцкага Саюзу

Сёлета мінае 15 гадоў, як беларускія студэнты Вільнскага Унівэрсытэту заснавалі сваю арганізацыю — *Беларускі Студэнцкі Саюз*.

У мінулую нядзелю 1 сьнежня сёлета гэты Беларускі Студэнцкі Саюз у Вільні сьвяткаваў юбілей 15 гадоў свайго існаваньня. Гэтая ўрачыстасьць адбылася ў наступным парадку.

Набажэнствы

А гадзіне 9 раніцы ў касцэле сьв. Мікалая адпраўлена набажэнства, на якое прыбылі многія студэнты, каталікі і праваслаўныя, а так-жа прадстаўнікі старэйшага грамадзянства; падчас набажэнства хор сьпяваў беларускія рэлігійныя песні. Пасьля набажэнства кс. Ад. Станкевіч сказаў глыбокага зместу казаньне, у якім заклікаў беларускае студэнцтва і агулам моладзь, на Хрыстовы шлях барацьбы за волю Беларускага народу.

А гадзіне 12 удзень у Пятніцкай царкве, у прысутнасьці таго-ж беларускага студэнцтва і прадстаўніцтва беларускага старэйшага грамадзянства, а. Краскоўскі адправіў малебен. Падчас набажэнства сьпяваў царкоўны хор, які ў канцы праняў беларускі царкоўна-рэлігійны гімн.

Акадэмія

А гадзіне 16 у залі Вільнскага Унівэрсытэту пачалася ўрачыстая акадэмія. Народу зышлося многа — вялізарная зала была шчыльна запоўнена. Былі прадстаўнікі унівэрсытэцкіх уладаў, былі прадстаўнікі беларускага грамадзянства, былі студэнты беларусы, літоўцы, ўкраінцы і інш. На фронтовай сьцяне вісеў удэкараваны беларускім нацыянальным бел-чырвона-белым сьцягам гэрб беларускага народу — Пагоня. За прэзыдыяльным сталом засеў урад Бел. Студ. Саюзу і гонаровыя сябры прэзыдыюму гэтай акадэміі. Акадэмію адкрыў кароткай, рэчовай, адпаведнай урачыстасьці, прамовай старшыня Саюзу студ. Мік. Шчорс.

Два рэфэраты

Пасьля адкрыцця акадэміі першы рэфэрат — інфармацыйна-справаздачы — чытаў малады студэнт. Трэба сказаць, што гэты рэфэрат магчыма чытаць толькі ў кру

зе сваіх сяброў, дзе можа адбыцца дыскусія, але ніколі ня можна чытаць рэфэрату гэтага на ўрачыстай акадэміі, дзе ня бывае дыскусіі і выключаны ўсялякія папраўкі.

Другі рэфэрат, зусім адпаведны хвіліне часу і мейсцу, прачытаў студ. В. Тумаш; рэфэрат нажалы быў прачытаны так, што мала было яго чуваць.

Агулам, прамовы студэнтаў і абставіны на гэтай акадэміі выявілі моцныя ідэалёгічна-незалежніцкія настроі нашай студэнцкай моладзі. Словам, у нашай моладзі ідэя незалежнасьці Беларускага народу, абвешчаная актам 25 сакавіка 1918 году, углыбляецца і ўмацоўваецца.

Прывітаньні

На гэтай ўрачыстасьці віталі беларускіх студэнтаў і выражалі свае пажаданьні прадстаўнікі беларускіх арганізацыяў і групаў, а так-жа прадстаўнікі літоўскага і ўкраінскага студэнцтва. Ад імя Бел. Нац. К-ту вітаў інж. А. Клімовіч, ад Бел. Інст. Гасп. і Культуры кс. В. Гадлеўскі, ад Т-ва Бел. Школы грам. Р. Шырма, ад Рэдакц. Калегіі «Калосья» кс. Ад. Станкевіч, ад Літоўскага Студ. Саюзу студ. Ф. Чэніс, ад Украінскага студэнцтва студ. В. Дэцык, ад групы бел. абс. вышэйшых школ грам. В. Грышкевіч, ад рэд. «Шлях Моладзі» рэд. Я. Найдзюк. Апрача вусных прывітаньняў было многа прывітаньняў пісьменных і тэлеграфічных.

Апрача вышменаваных віталі беларускіх студэнтаў др. Франук Грышкевіч і грам. Антон Луцкевіч. Абодвы гэтыя прывітаньні варты ўвагі. Грышкевіч — на здзіўленьне — у сваёй прывітальнай прамове выявіў, як фашыст! Луцкевіч-жа выступленьне было, як прысутныя зразумелі, асабістым ананімовым разраўнкам з тымі, з каторымі так нядаўна ён працаваў у кірунку беларуска-польскай угоды, а з каторымі сваю дружбу скончыў нядаўна адбытым грамадзкім судом. Суд-жа, як відаць з яго прыгавору, у трэцім сваім пункце, аднолькава закваліфікаваў, як іншых, так і Луцкевіча.

Канцэрт

Пасьля прывітаньняў быў канцэртны аддзел. На вялікую ўвагу

Гэткая палітыка да нявольскіх у Польшчы народаў «інтэлігенцкага» грамадзянства, ведама, шкодзіць нам у тым значэньні, што спыняе тэмпа адраджэння нашага народу. Спыняе, кажам, але ня нішчыць яго і ўнутрана яго кансолідуе і больш дадае яму сілы. Помніцца нам, што за часаў царскіх у Расеі падобныя адносіны былі ўсёй расейскай буржуазіі і ўсіх нацыяналістаў, як да вызвольна-нацыянальных імкненняў розных народаў, так і да рэвалюцыйна-соцыяльных. Перамаглі, як ведаем, імкненьні паступовыя, вызвольныя.

Ня глядзячы на негатыўныя адносіны польскага «інтэлігенц-

кага» грамадзянства да ўкраінцаў, народ гэты сяньня ўжо фактычна настолькі даспеў і культурна і палітычна, што толькі чакае мамэнту — і напэўна хутка яго дачакае, — каб стацца сусім незалежным. Літоўскі народ, ня глядзячы на непрызнаванне яго культурных і палітычных натураў з боку таго-ж польскага грамадзянства і на розныя з яго боку перашкоды, народ гэты сяньня ўжо мае сваю дзяржаву.

Верым, што так будзе і з народам беларускім. Нічога тут не даканаюць ніякія непрызнаваньні нас і ніякая барацьба з намі розных масьцяў польскіх фашыстаў і нацыяналістаў.

заслугуе народны беларускі танец „Юрачка“, які памастацку быў выкананы пад дырыжорствам мгр. Я. Хвораства. Далей была рэцытавана поэма Міхася Машары „Кастусь Каліноўскі“, а Хор пад кіраўніцтвам гр. Р. Шырмы прапаяў некалькі прыгожа згарманізаваных беларускіх песняў у дасканалым выкананні. Канцэрт закончыўся мастацкім выкананнем народнага танца „Лявоніха“.

Агулам кажучы, урачыстае святкаванне 15 угодкаў існавання Беларускага Студэнцкага Саюзу вылікала, за выняткам вышэй успамянутых недарэчнасцяў, мілы і суладны настрой у прысутных.

Naša pieśnia

Naš korespondent z Paleśsia, hr. Zaduma, — wysłuchaўшы wystupieńie Choru hr. R. Šyrmu ў radyo dn. 21-ha listapada piša: — Najpraўniejšy chiba dokaz isnawańia ŭ našym narodzie mastackich wartaściaŭ, jakimi jon — harotny dy zmorany zmahańniem za swoj mataryjalny i nacyjanalny byt — moža na ŭwieś świet hanarycca, dajuć (čamu tak redka?) wystupieńi Choru, asabliwa apońija jaho sukcesy ŭ radyo.

I dalej z zachopleńniem piša: — Pieśnia! Rodnaja biełaruskaja, čarujučaja tajomnaj upajajučaj melancholijaj, abo rwučaja burnaj hulłiwaściu, — pieśnia, što plywie na chwalach eteru ŭ kulturalny šyroki świet, chwatajučy usich za serca dy budziačy naležny respekt da biełaruskaj adradženskaj ideii!...

I pažadai: — Chaj-ža radaś heta padymie, ŭzmahutnić dy utrywalić wieru i nadzieju ŭ niedalokuju lepšuju budućyńi! Chaj pierarodzić razbudžany entuzjazm u niaŭhasnuju systematyczną enerhiju!...

Dajcie razhonu, prastoru
Dremlučym u pieśni siłam!
— Drohnie zapor najmahutniejšy,
My ŭskałychniom i mahiļaj!...

Ślach załaty praciarebim,
Zorna ŭzniasiomsia ŭ wysoty
Wyšaj niapraŭdy, niastawy,
Wyšaj pakutnych bałotaŭ!...
Moc swaju światu pakažem...
Zdziwłacca starcy i dzieci:
Što znača mastackaja siła!
Što znača mocna chacieci!...

— o — (J. RUPAŁA).

— Dyk sława, čeść i haračaja ŭdziač-naść niaŭtomnym našym pracuńnikom adradženskim na niwie mastactwa, rodnaj pieśni!

Chaj żywle i raźwiwajecca Bielaruski Radiocentr u Wilni na čale z jahonym vysokazaslužanym Dyrektaram hram. Šyrmaj!!!—

Наступ латвійскага нацыяналізму на Беларусь

Латвійскі часопіс „Jaunakas Žinas“ (№ 271, 28.XI.35) змяшчае такую зацёмку: „Ліквідаванае таварыства“. Віцэміністр унутраных спраў А. Бэрдзінь загадаў ліквідаваць беларускаму культурна-асветнаму т-ву „Беларуская Хата“. Ліквідаванне павінен зрабіць урад ўспомненага т-ва ў працягу 3 месяцаў.“

Трэба ведаць, што т-ва „Беларуская Хата“ (Рыга) ёсць найстарэйшай культурна-асветнай

беларускай установай. Сёлета абходзіла 10-лецце свайго існавання. Цэнтраля т-ва ў Рызе. Т-ва мае свае аддзелы ў меншых гарадох і на правінцыі. Апошнімі гадамі канцэнтравала амаль усё беларускае культурна-асветнае жыццё ў Латвіі. Загад аб ліквідацыі т-ва пэўнеж выклікае пачуццё абурэння і пратэсту ня толькі ў кожнага шчырага Беларуса, але так жа ў кожнага чэснага чалавека.

70-lećcie zabarony litoŭskaha druku

Sioleta ŭ žniūni miesiaci minula 70 hadoŭ ad taho času, kali rasiejskaja carskaja ūlada byla zabaranuŭšy litoŭski druk. Stalasja heta za časaŭ Muraŭjowa. Rasiejskija ūradaŭcy: abrusieli niemiec Hilferding i palak Mikucki paradzili Muraŭjowu dla litoŭskich drukaŭ ŭżywać rasiejskija litary. Hetyja litary mieli dakončyć toje, što pačau mieč. Rasiejskija ūlady dumali, što litoŭcy, čytajučy druki rasiejskimi litarami, chutčej prywyknuc da Rasiei, nabiurucca rasiejskaha ducha i ūrešcie prymuc prawaslaŭje.

Drukawańnie hetkich „litoŭskich“ drukaŭ pačalosja pry Muraŭjowie i raźwiwalasja dalej pry jaho nastupniku hienera-hubernatary Kaufmanie, jak i ŭ 1865 h. wydaŭ aficyjalnuju zabaronu drukawać i pradawać litoŭskija knižki łacinicaj. Hetuju zabaronu pačwierdziŭ ministr unutranych spraŭ i ūrešcie sam car Aleksandar II.

Litoŭcy, wydawanyja ūladami druki hraždankaj, bajkatawali i šukali sposabu zdabyć sabie knižki takije, jakija im byli potrebnija. Sposab hety chutka znaŭšy. U Prusii ŭ Tylży pačali drukawać litoŭskija knižki i adtul pieranosić ich u Litwu, što byla pad Rasiejaj. Na knižkach, wydanych u Tylży, špiarša stawili firmu drukarni Zawadzka ŭ Wilni, bo Zawadzki mieŭ prawa pradawać litoŭskija knižki, wydanyja jašče prad zabaronaj.

Rasiejcy špiarša nie paznalisia i knižki išli šyroka ŭ narod. Ūrešcie adkryŭšy sakret, staranna ścierahli hranicy, adbirali knižki i palili, a tych, što knižki pieranosili, karali štrafam, wastroham i ssylkaj u Sibir.

Zabarona trywala 40 hadoŭ. Za

hety adnak čas zahranicaj bylo nadrukawana 1909 roznich litoŭskich drukaŭ. Rasiejcy-ž hraždankaj wydali tolki 41 druk. Praz 9 hadoŭ — ad 1891 da 1900 — rasiejskija žandary na pruskaj hranicy pieralawili litoŭskich drukaŭ 173.259.

Knižki, drukawanyja ŭ Prusii, byli pierawažna relihijnaha źmieštu. Ūrešcie ŭ tej-ža Prusii pačali wychodzić hazety ahulna narodnaha adradženskaha kirunku, jak „Aušra“ ŭ 1883, pašla „Varpas“, „Apžvalga“, „Ukininkas“ i inš. Hetyja hazety, tajna z zahranicy prynošanyja ŭ kraj, namaŭlali narod nia čytać knižak wydawanych uradam hraždankaj, damahacca dazwołu na swaje knižki, a kali damahai nia buduć spoŭnieny, nie pasylać dzialej u rasiejskija škoły, nie placić padatkaŭ i h. d.

Zaklik hety litoŭskaj intelihiency da narodu swajo zrabu. U narodzie paŭstaŭ wialiki prociŭrasiejski ruch. Ūlady ūbačyli, što čym bolš jany prašledujuć litoŭcaŭ za ich druki, tym bolš litoŭcy henyja druki čytajuć i pašyrujuć. Baračba dla ūradu stalasja prosta niemahčymaj. I woŭ ŭ 1904 h. nastupiŭ doŭha čakany dazwoł wydawać litoŭskija druki łacinskimi litarami.

40 hadoŭ barolisia litoŭcy za swaje kulturnyjarawy i ūrešcie wyjhrali. Baračba byla niaroŭnaja: z adnaho boku mahutnaja Rasieja z usim dziaŭražajnym aparatom, a z druhoha siarmiažny narod i žmienia intelihiency. Ale baračba za praŭdu i sprawiadliwaść usiožtaki pieramahla i litoŭcy wyjhrali.

P. Ł.

Prezydent T. G. Masaryk ustupiŭ

Prof. Dr. Tamaš G. Masaryk 27 listapada siol. ustupiŭ dabrawolna z zajmanaha dahetul pasadu prezidenta Čechaslawackaj Respubliki. Na hetym pasadzie prezident Masaryk uradawaŭ biazžmienna ad 1918 h. i ūstu-

piŭ dzieła swajej staraści — maje 86 hadoŭ. Nastupnikam prezidenta Masaryka maje być dahetulašni jahony su-pracoŭnik i taksama biazžmienny ministr zahranicznych spraŭ ČSR Dr. F. Beneš.

З ГАЗЭТ

І яны не разумеюць.

Паўгода з лішнім пачаў выходзіць у Непокалянове (у Польшчы) штодзеньнік „Mały Dziennik“, які меў за заданне быць узорам каталіцкага пагляду на жыццё. Час аднак паказаў, што і „Mały Dz.“ каталіцкасьць (нават „кляштарная“) ня вытрымоўвае пробы жыцця і астаецца з яе толькі прыметнік „польскасьць“ у такім сэнсе, што яму мог-бы пазайздраваць нават „нябожчык“ Ян Обст. Здраджалася гэта ў „M. Dz.“ заўсяды, калі ён пачынаў гаварыць аб нацыянальных „меншасцях“ у Польшчы. Гэтак выдаў сябе „M. Dz.“ і ў „Liście z Kresów Wschodnich“ у № 195, дзе, змонопалізаваўшы для сябе „Woga i Ojczyznę“, зусім, не пахрысьціянску нават, адмаўляе гэта права для беларусаў. Найбольш аднак непакоіць „каталікоў“ з „M. Dz.“ тое, што:

„польскія банкі выстаўляюць на ліцытацыю зямлю польскага асадніка і абшарніка. Польская зямельная ўласнасьць катастрофальна корчыцца. Зямля дастаецца ў рукі варожага да дзяржавы элементу.. літоўскага, жыводўскага і рускага“ (слова „беларус“ рэдакцыі „M. Dz.“ здаецца не пралазе праз горла).

Выхад з гэтай сытуацыі „M. Dz.“ бачыць у тым, каб польскі ксёндз, вучыцель і ўрадавец (самаўрад) падалі сабе рукі ў дашай сільнейшай полёнізацыі непаддайных „Крэсаў“.

Старое гэта лекарства і бясэнсоўнае. Польскі ксёндз і польскі вучыцель „працуюць“ на беларускіх землях гадоў ужо многа і дайшло да таго, што ніколі так не пуставалі сьвятыні і нядзічэла ад бязчыннасьці моладзь, як гэта дзеецца цяпер. Дык ня тудою дарога!

Што ім баліць.

Той-жа „Mały Dziennik“ у № 196 у арт. „O uzdrowienie Szkoły Kresowej“ цьвердзіць даслоўна:

„уплыў польскай школы на Крэсах падае. Шаснаццаці гадоў хлапец, які нядаўна пакінуў школьную лаўку... лепш знае дату Незалежнасьці Беларусі, чым цэлую хронолёгію гісторыі Польшчы.. Як вельмі баліць польскае сэрца, калі з вуснаў каталіцкай сельскай моладзі чуе словы: „Мы тут усе беларусы“.

Дык чаму так баліць „каталіцкае“ сэрца рэдактара „M. Dziennika“, што беларускае дзіця ці моладзь усьведзіла сабе ўжо сваю нацыянальную прыналежнасьць, ды што гэта моладзь знае важнейшыя даты з гісторыі свайго Народу?

Б. В.

Праект праграмы Беларускага Народнага Аб'яднаньня

Падаём праект праграмы новай арганізацыі (абноўленай Б.Х.Д.) для дыскусіі. Справу назову і праграмы арганізацыі аканчальна вырашыць Рада Б.Х.Д. Тымчасова называем арганізацыю „Беларускае Народнае Аб'яднаньне“ (БНА). Зацікаўленых просім у найхутчэйшым часе прысылаць свае ўвагі аб праекце праграмы Б.Х.Д. Вільня, 4.XII.35. *Правядыюм Ц.К. Б.Х.Д.*

I. Галоўныя палітычна-грамадзкія мэты.

- Б.Н.А., стоячы на прынцыпе самастанальнага народнага ў імкненьня да самастойнасьці Беларускага Народу на ўсіх яго этнаграфічных землях, аб'яднаных у незалежную дзяржаву;
- Б.Н.А. імкненьня да таго, каб у незалежнай Беларусі быў створаны такі грамадзкі лад, які, апіраючыся на працы, грамадзкай роўнасьці і справядлівасьці, не дапускаючы да эксплёатацыі адных другімі, заспакойваў-бы палітычна-грамадзкія, культурныя і эканамічныя патрэбы грамадзян;
- Б.Н.А. проціў дыктатуры капіталізму, фашызму і камунізму.

II. Шлях да мэтай.

- Б.Н.А. да сваіх мэтай ідзе: а) дарогай арганізаваньня, усьведамляньня беларускага сялянства, работнікаў і інтэлігенцыі на грунце грамадзкай роўнасьці, справядлівасьці і беларускай народнай культуры. Дзеля гэтага Б.Н.А. закладае беларускія школы, народныя дамы, ладзіць лекцыі, рэфэраты, курсы, зьезды, выдае кніжкі, газеты і г. д.

- Б.Н.А. праводзіць сваю дзейнасьць так жа на грунце палітычна-грамадзкіх устаноў, выкарыстоўваючы тыя варункі, у якіх жыве Беларускі Народ,

- Б.Н.А. ўрэшце, ідучы да сваіх мэтай, змагаецца так жа ўсімі іншымі магчымымі дастойнымі спосабамі.

III. Адносіны да суседніх і іншых народаў.

- Б.Н.А. лічыць сваім ідэалам, каб Беларускі Народ меў добрыя адносіны з усімі народамі на падставе ўзаемнасьці, роўнасьці і міжнароднай справядлівасьці.

IV. Палітычныя і грамадзкія правы.

- Б.Н.А. за роўныя правы для ўсіх грамадзян.
- Б.Н.А. за свабоду сходаў, друку, слова, сумленьня, арганізацыі таварыстваў і прафэсійных саюзаў.
- Б.Н.А. дамагаецца поўнай свабоды выбараў у дзяржаўныя і самаўрадавыя установы на падставе агульнага, простага, тайнага, роўнага і прапарцыянальнага галасаваньня.
- Кожная нацыянальнасьць мае права карыстацца сваёй мовай у агульна-грамадзкім і палітычным жыцці.

V. Самаўрады.

- Б.Н.А. стаіць за тое, каб грамадзкія, культурныя і гаспадарскія справы мясцовага характару належалі да тэрыторыяльных, гаспадарскіх і прафэсійных самаўрадаў.

VI. Школа.

- Пачатковае навучаньне абавязковае для ўсіх на кошт дзяржавы, самаўрадаў або на кошт уласны грамадзян.

- Навука ў школах павінна адбывацца ў роднай бацькаўскай мове дзяцей.

- Навучаньне рэлігіі кожнага вызнаньня адбываецца ў дзяржаўных і прыватных школах так жа ў роднай мове дзяцей.

- Школы прыватныя карыстаюцца такімі-ж правамі, як і дзяржаўныя.

- Б.Н.А. за пашырэнне школ земляробскіх, тэхнічных і агулам прафэсійных.

- Б.Н.А. за права і волянасьць шырокай прасьветнай працы пазашкольнай (прасьветныя арганізацыі, чыталні, бібліятэкі, тэатр, народныя дамы, народныя унівэрсытэты і інш.).

- БНА за тое, каб закладаючы бursy і інтэрнаты, а так жа вызначаючы стыпэндыі на кошт дзяржавы й самаўрадаў, дапамагаць дзецям сялян і работнікаў здабываць сярэдняю й вышэйшую асьвету.

VII. Рэлігія.

- Б.Н.А. за свабоду існаваньня рэлігіі і свабоду вызнаваньня.

- Б.Н.А. за тое, каб рэлігійныя установы, у сваёй рэлігійнай працы, як у сьвятынях, школах і інш., карысталіся роднай мовай сваіх верных.

VIII. Справа ўласнасьці.

- Грамадзкі парадак Беларускага Народу агулам павінен апірацца на прынцыпе прыватнай уласнасьці.

- Прыватная аднак уласнасьць павінна так быць ўрэгулявана і абстаўлена законам, каб ня была шкоднай агульна-грамадзкаму дабру.

- Побач уласнасьці прыватнай можа быць так жа і ўласнасьць супольная (прыватна-грамадзкая, дзяржаўная), дзе гэтага хочучь

3 БЕЛАРУСКАГА ЖЫЦЦЯ

Українські журналіст сярэд Беларусаў у Вільні. 23—24 лістапада, будучы ў Вільні, українскі журналіст Анатоль Курдыдык, дзеля аб'яснення з беларускім жыццём і пайфармавання аб ім українскага грамадзянства, адвёдаў рэдакцыі беларускіх часопісаў („Б. Крыніца“, „Калосьсе“, „Шлях Моладзі“, „Самапомач“), некаторыя беларускія грамадзкія і культурна-асветныя арганізацыі і паасобных беларускіх дзеячоў.

У Цэнтральным Камітэце БХД. Прэзідыюм ЦК. БХД. на паседжанні дня 4-га г. м. абгаварываў справу праектаванай абновы праграмы БХД, і пастанаўіў праект праграмы падаць да публічнага ведама ў сваёй газэце „Бел. Крыніца“. Апрацаваны праект друкуецца ў гэтым нумары „Б. Крыніцы“.

Лекцыя ў Віл. Адзеле БІГІК. У нядзелю 8-га сьнежня а гадз. 17-ай, у залі Інстытуту пры Завальнай вул. 1—1, Д-р Малецкі працягвае канчаток свайго публічнага рэфэрату на тэму „Мы і наша бацькаўшчына“ (аб гісторыі літаратуры, культуры і аб сучасным жыцці Беларускага Народу наагул). Уход на рэфэрат вольны і бясплатны.

У Т-ве Беларусаветы. У нядзелю, 8 сьнежня, а 17 гадзіне у VI залі Унівэрсытэту адбудзецца навуковая зборка Т-ва Прыяцеляў Беларусаветы пры Унів. Сыяп Батуры. На парадку дня: Разбор повесці В. Адаважы „Хлапец“. Уход вольны.

КУПЛЯЙЦЕ!



Цана аднаго экзэмпляра 50 грошаў. Хто адразу купіць ад 10 да 25 календароў, плаціць 40 гр., ад 25 да 100 календ.—плаціць 37 гр., 100-300—35 гр., 300—1000—33 гр. за штуку. Галоўны склад: Беларускае Кнігарня „П А Г О Н Я“ Вільня, Завальная вуліца № 1—1.

Nawokał palityčnaha pracesu ŭ Waršawie

Užo treci tydzień adbywajecца ŭ Waršawie wialiki palityčny praces u sprawie zabojstwa min. Pierackaha, a nawokał hetaha pracesu razychodzjacца hуlkim recham wiestki ab učasnikach pracesu — ukrainskich terorystach i ukrainskaj terorystyčnaj arhanizacyi OUN. Adtul dachodzjac wiestki, što ukrainskija terorysty OUN karystalisia bombami niemieckaha pachodžanńa, a litoўski ўрад pamahaў ukrainskim terorystam kanspirawacca i hrašmi. Pry hetym dachodzjac čutki, što OUN byccam mieła plany arhanizawać tajnaе bielaruskaje wojska. Ab hetym woś, za polskaj pressaj, padajom i my.

OUN i Niemieččyna

Polskaja hazeta „Waršaўski Dziennik Narodowy“ u sprawie zabojstwa min. Pierackaha, piša: — rewolwery, bomby i inšaja zbroja, jakoj karystalisia ukrainskija terorysty OUN, byli niemieckaha pachodžanńa; u Niemieččynie stała prabywali kiraўniki hetaj arhanizacyi; tam mieў pryprunišča palk. Kanawalec i inšyja kamandziery OUN.

Słowam, endeckaja presa mocna heta čwierdzić, a mocna musić dzieła taho, što ab hetym akt abwinawačanńa ničoha nia kaža.

Ukraina i Litwa

Waršaўski „Kurjer Poranny“ pad uražanńiem pracesu piša: — čto systematyčna śladził za raźwićciom ukrainskaj sprawy, toj wiedaje, što na ploščy litoўska-bielaruska-ukrainskich intaresaў našpiwajaje niejkaje supra-

coўnictwa j tajnaе zblizeńnie. Ad 1922 h. paўstaje bielaruska-litoўska-ukrainski blok i ukrainskija palityki ježdziac na bielaruskaje narodnaе šwiata ŭ Wilniu i hetym pakazwajuc kirunak zacikaўleńnia ukrainskaj palityki. U hetych časach praf. Biržyška, staršynia litoўskaj arhanizacyi „Wyzwaleńnie Wilni“, jedzie ŭ Ameryku i nawiazwaje kontakt z litoўskimi i ukrainskimi hrupami na emihracyi. U hetym časie paўstała ŭ Koўnie „Litoўska-Ukrainkaje T-wa“.

„Tajnaа bielaruskaja armija“

U suwiazii z wyšejpadadzienym „Kurjer Poranny“ maluje plany „tajnaj bielaruskaj armii“.

„U šwiatle hetakich faktaў—piša „K. P.“ — jość zusim zrazumielymi dabutyja na dziennaje šwiatło plany OUN arhanizawać tajnuju bielaruskuju armiju i padniac joju paўstańnie ŭ ślaredniam i paўnočna-ўschodniam Polšcy.“

Litoўskaje zapiarečanńie.

Litoўskaje Telehraficnaе Ahienstwa aficyjalna zajaўlaje, što wiestki ab finansawańni i padtrymańni litoўskim uradam ukrainkich terorystaў niepraūdziwaja.

Ahułam, wodhuki Waršaўskaha pracesu hromkija i šyroka razychodzjacца. Hetyja wodhuki prachodzjac nie biaz uplywu na hramadzkuju apiniju. A jakuju hetyja wodhuki wytwarajuc apiniju ŭ polskim hramadzianstwie ab ukraincach, litoўcach i ab bielarusach, my bačym z wyšej opisanaа.

Z palityčnaha frontu italijanska-abisynskaj wajny

My pisali' što italijanska-abisynskaja wajna niatolki italijanska-abisynskaja, ale i italijanska-anhielskaja.

Kali Italija napala na Abisyniju, dyk Anhlija puścila zaržauenuju mašynu Lihi Narodaў poўnym chodam, kab patušyc pažar wajny ŭ Afrycy. Da hetaj pary Anhlija hladziela na wojny, jakija praliwali kroū ŭ Ameryцы (Boliwiya z Parahwajem) i ŭ Azii (zachwat Japonijaj kitajskich prawincyjaў), praz „palcy“ i nia była takoj „miralubnaj“,

jak ciapier. Ciapier dzieła ŭstrymańnia wajny ŭ Afrycy Anhlija pastarałasia, kab Liha Narodaў pastanawiła tasawać adnosna Italii sankcyi, a sama raźmiščila swoj flot na Sieradziemnym mory. Słowam, Anhlija ŭziałasia nie na žarty prociū Italii i staraјecца, kab jaje pabili abisyncy ŭ Afrycy. Hetkaje stanowišča Anhlii ŭ sprawie italijanska-abisynskaj wajny dla Italii wielmi ciazkoje i mahčyma, što italijancy hetaha ciazaru nia wydzieržać.

Prajekt miru

Anhielskija i francuskija „dabradziei“, adny dla Abisynii, a druhija dla Italii, padajuc projekt miru. Hety projekt palahaje na padzielle Abisynii — abisynskija ziemli, što lažać miž Erytrejaj i Somaliјaj pieradajucca pad raspadžerńnie Italii, h. zn. Italija mieła-b nad hetymi pra-

wincyjami mandat. Italija na heta ŭžo hatowa zhadziacca, ale niema nadziei, što na heteki mir zhadziacca Abisynija.

Чытайце i пашырайце адзіны беларускі гаспадарскі часопіс „САМАПОМАЧ“! Пробныя нумары высылаюцца бясплатна. Адрас: Red. „Samapomach“, Wilna — Wilno Poľackaja Nr. 9—4.

Kamitet 18-stki

U Lizie Narodaў paўstaў specyjalny kamitet dzieła wyrašeńnia spraў adnosna tasawańnia prociū Italii sankcyjaў. Apošnimi časami ŭ Kamitecie 18-stki (kamitet składajecца z 18 pradžaўnikoў) abhawarywajuc справу zastasawańnia prociū Italii sankcyi h.zw. naftawaj.

Hetaja sankcyja dla Italii najboľš balučaja, ale jana i najboľš niebiašpiečnaja — naftawaja sankcyja moža spynić wajnu ŭ Afrycy, ale moža pačać wajnu ŭ Eўropie. Dzieła hetaha ŭ hetaj sprawie ciapier naradžajucca anhielskija dyplamaty z dyplamatami francuskimi, — bo-ž jany ŭ zhodzie trasuc usim ciapierašnim palityčnym šwiatem.

Fašyzm i kamunizm u Francyi

Buržuaznaja, liberalna - demokratyčnaja francuskaja respublika ciapier znachodzicца ŭ polymi zaўziataj barachy miž h. zw. narodnym-socyjalistyčna-kamunistyčnym frontam i francuskaj fašystaўskaj arhanizacyjaj „Aniawy Kryž“.

Ciapierašniaе palažeńnie ŭ Francyi nadta-ž padobnaе da palažeńnia ŭ Niemieččynie ŭ 1932 h., kali hrozna ŭzrastaў hitleryzm i pasiahaў pa ŭladu ŭ dziaržawie.

Francuskaja buržuaznaja intelihiencyja, jakaja ciapier trymaе dziaržaўnuju ŭladu ŭ swaich rukach, sparaližawanaja moralnaj gangrenaj, dalej trymać kiraўnictwa dziaržaўnym aparatom ŭžo nia moža. Dzieła hetaha paўstaў tam fašyzm, a prociū fašyzmu paўstaў narodny-socyjalistyčna-kamunistyčny front.

Čto tam pieramoža, — pakaža niedalokaja budučynia. Ad raźwiazki hetaj francuskaj unutraňaj barachy fašyzmu z kamunizmam zaležyc tak-ža ŭ mnohim i raźwiazka ŭ palitycy miždziaržaўnaj.

Naša pošta.

J. P—ka. Atrymali, dziakujem, karystajem, pišyćcie časćciej.

Janka Dūdka. Dziakujem za korespondencyju, skarystajem. Prysyłajcie wiestki ab žyćci ŭ Wašaj wakolicy raz na miesiac, dyk i šmat koštawać nia budzie i karysna budzie.

Monič. Piśmo atrymali, prysłanaje pieradali ŭ Biel. Nacyjanalny Kamitet.

Kryўka. Wašyja wieršy da druku nie nadajucca, pišyćcie ab žyćci ŭ Wašaj wakolicy.

Dulka. Wam hazeta pasyłaјecца akuratna, damahajciesia na poście. Za korespondencyju dziakujem, pa mahčymaści skarystajem.

K—ku. Nijakaha padzielu na „hrupy“ ŭ B.Ch.D. niama. Na jakoj padstawie hetyja wiestki pašyrajucca, — my nia wiedajem.

людзі і дзе гэтага вымагае агульна-грамадзкае дабро.

IX. Зямля.

§ 21. Зямля і ўсе прыродныя багацьці на Беларусі, на падставе прыроднага права, зьяўляюцца ўласнасьцяй Беларускага Народу.

§ 22. Валаданыне і карыстаньне зямлёй на Беларусі павінна быць апёрта на падставе права ўласнасьці (глядзі § 18).

§ 23. Прыватная зямельная ўласнасьць павінна быць урэгулявана так, каб ня шкодзіла агульна-грамадскаму дабру (глядзі § 19).

§ 24. Вобак прыватных зямельных гаспадарак могуць існаваць і гаспадаркі колектыўныя, дзе гэтага хочуць людзі, а так-жа дзе гэтага вымагае агульна-грамадзкае дабро (гл. § 20).

§ 25. Найбоľш адпаведнай формай прыватнай зямельнай гаспадаркі Б.Н.А. уважае гаспадарча-самавыстарчальныя хутары.

§ 26. Хутары павінны мець зямлі ня боľш такой нормы, якой хапае на дастатнае выжыўленьне і культурнае ўтрыманьне сялянскай сям'і.

§ 27. Беззямельныя і малазямельныя сяляне зямлю атрымюваюць бяз выкупу.

§ 28. Разрахаку за зямлю з ўласнікамі праводзіць дзяржава.

§ 29. Арганізаваньне зямельных гаспадарак, а так-жа азначаньне колькасьці зямлі і варункаў яе атрымання праводзіцца адпаведнымі органамі, у паразумленьні з тымі, каторых гэта безпасрэдна датыча.

§ 30. Б.Н.А. імкнецца да пашырэньня і павялічэньня зямельна-гаспадарскай культуры.

§ 31. Б.Н.А. за справядлівыя цэны на прадукты сялянскай і фабрычнай: проціў выкарыстаньня вёскі месам і наадварот.

§ 32. Б.Н.А. проціў чужога асадніцтва на беларускіх землях.

X. Справы работніцкія.

§ 33. Для работнікаў фабрычных Б.Н.А. бароніць:

- а) васьмі-гадзінны дзень працы,
- б) права страйку, як абарону ад вызыскаў, і права праф-саюзаў,
- в) колектыўныя ўмовы, дзеля забясьпечаньня лепшай аплаты,
- г) забарону начной працы (вынятак там, дзе вымагаюць тэхнічныя варункі або грамадзкія патрэбы),
- д) забарону працы шкоднай здароўю жанчыны,
- е) забарону працы дзяцям у фабрыках неадпаведную іх веку,
- ж) нядзельны адпачынак.

§ 34. Б.Н.А. за праўную апеку над працоўнымі на зямлі, у фабрыках і над хатняй службай адумасловым уставадаўствам.

§ 35. Б.Н.А. бароніць усе дасюлешнія соцыяльныя і прафэсыянальныя здабычы работнікаў, а так-жа змагаецца за іх пашырэньне і далейшае разьвіцьцё.

XI. Адносіны між сялянствам, работнікамі і інтэлігенцыяй.

§ 36. Б.Н.А. за салідарнасьць сялян, работнікаў і інтэлігенцыі і ўсіх працоўных.

§ 37. Б.Н.А. проціў дыктатуры работнікаў над сялянамі і наадварот.

§ 38. Б.Н.А. імкнецца да таго, каб не пролетарызаваць грамадзян, але надзяляць іх уласнасьцяй: сялянскіх работнікаў надзяляць зямлёй, а фабрычных рабцёў уласнікамі фабрыкаў, а так-жа імкнуцца да таго, каб і фабрычных работнікаў надзяляць зямлёй, дзе-б яны маглі мець прынамся гарод і пабудоваць сабе хату.

XII. Коопэрацыя.

§ 39. Б.Н.А. за пашырэньне спажывецкай, вытворчай, гандлёвай, крэдытнай і інш. коопэрацыі (коопэратыўныя кравы, малачарні, аляярні, льярні, пазычкова-ашчадніцкія касы і г.д.) і за поўную свабоду яе разьвіцьця.

XIII. Падаткі.

§ 40. Мерай падаткаў для промыслу і гандлю павінен быць даход. Дзеля гэтага, хто боľш мае даходу, той прагрэсьўна боľш плаціць і падатку. Сяляне плацяць залежна ад колькасьці і катэгорыі зямлі, а гараджане — ад сваёй маемасьці. Катэгорыю зямлі ўстанаўляюць сялянскія камісіі пры самаўрадах, а ацэнку маемасьці ў гарадох — такія-ж камісіі складзеныя з гараджан.

§ 41. Б.Н.А. проціў падаткаў пасрэдных (укосных) на прадукты першай патрэбы, як на соль, газу, цукар і інш.

§ 42. Б.Н.А. за адзіны падатак, гэта знача за такі, які-б вызначаўся раз у год, з разлажэньнем на раты і з азначэньнем тэрміну.

§ 43. Даход патрэбны толькі на пражыцьцё павінен быць ад падаткаў зусім звольнены.

XIV. Суд.

§ 44. Суд павінен быць незалежны ад палітычных кірункаў і ад адміністрацыі.

§ 45. Ува ўсіх важнейшых крымінальных і палітычных справах прыгавары пастанаўляюцца судамі прысяжных.

§ 46. Б.Н.А. проціў кары сьмерці.

XV. Войска.

§ 47. Б.Н.А. змагаецца з палітыкай мілітарызму і імкнецца да замены сталай арміі народнай міліцыяй.

Roznyja wiestki

Z POLŠČY

Zwyčajnaja sesija Sojmu i Senatu. Dekretam Prezydenta z dnia 29 min. m-ca sklikana zwyčajnaja sesija Sojmu i Senatu. Sojm sabraŭsia na narady 5 h. m. i prystupiŭ da razhladaŭnia ŭradawaha budžetnaha preliminaru na 1936-37 h.

Karteli ŭ rasparadžeŭni ŭradu. U Polšcy jość bolš 200 kartelaŭ i 108 kartelnych sajuzaŭ, u jakich zarhanizawany kapitały polskaha pradpryjemstwa. Hetak zarhanizawany kapitał dyktawaŭ ceny na swaju wytworčaść biezkonkurencyjna i dziela hetaha na fabryčnyja wyraby na rynkach była vysokaja cena. Ciapier urad prawodzjačy haspadarčuju palityku zraŭnaŭwažannia cenaŭ dekretam padparadkawaŭ karteli pad nadzor dziaŭčajnych ŭładaŭ. Hetakim sposebam urad maje daŭniaŭ abnižeŭnia cenaŭ i na fabryčnyja tawary.

Pamiatnik J. Piłsudskamu. U Waršawie na pamiatnik marš. Piłsudskamu sabrana ŭžo 2.212.000 zł.

Z ZAHRAHICY

Rewalucyja ŭ Brazylii zdušana. Kamunistyčnaja rewalucyja ŭ Brazylii, ab jakoj my pisali ŭ prošłym numary, zdušana. Pawadyry rewalucyji na karabloch moram uciakli niawiedama kudy.

Nowy statut dla Akademijaŭ Nawuk u Sawietach. Bałšawickaja hazeta „Izwestija“ padaje, što ŭ Sawietach wydany nowy statut dla Akademijaŭ Nawuk, pawodle jakoha hetaja nawukowaja ŭstanowy pawinny supracouŭničač z sawieckim uradam i buduć padparadkawany Radzie Narodnych Kamisaraŭ.

„Niamieččynie karyśniejšy padzieł Polšcy, jak padzieł Sawietaŭ“. Berliński korespondent hazety „Menšester Hordijanu“, piša: — niamiecki hienerał Zekt namahajecca pierakanać Hitlera ab patrebie naładžaŭnia dobrych suadnosinaŭ miž Niamieččynaj i Sawietami. Zekt ćwierdzić, što „Niamieččynie karyśniejšy padzieł Polšcy, jak padzieł Sawietaŭ“. Zekt uwažaje, što Niamieččyna ŭ Sajuzie z Sawietami paŭrycca na ŭschod koštam Polšcy.

Francyja damahajecca ad Sawietaŭ spłaty carskich daŭhoŭ. Hazety padajuć, što ŭ francuskim parlamencie źjawiaŭsia sprawa, kab urad pačau zyskiwać ad Sawietaŭ daŭniejšyja carskija daŭhi.

Пісьмы з вёскі

Ab zabojsťwe Antona Belenka.

(3 Nawahradčyni).

У прошлым нумары „Беларускай Крыніцы“ зьмешчана клепсыдра, якой падаецца да ведама шырокіх працоўных масаў аб сьмерці маладога дзяццяка Антона Беленка. Падана так жа, што беспасрэднай прычынай яго сьмерці ёсьць прастрэл нябожчыка камісарам двара Міроўшчына.

Забойства Антона Беленка прадстаўляецца гэта.

Моладзь з вёскі Гірычы ходзіць на заробаткі ў двор Міроўшчыны. Хадзіў на заробаткі, разам з іншымі, так жа і Антон Беленко. Заробаткі марныя. Апошнімі, прад забойствам Беленка, днямі падзёншчыкі працавалі пры паравой малатарні — малацілі збожжа. Праца цяжкая. За гэтую цяжкую працу 23 лістапада сёлета раніцай работнікі зажадалі ад дворага камісара падвышкі заробатнай платы. На гэтае справядлівае і законнае дамаганьне работнікаў камісар адказаў адмоўна. Пасьля адмоўнага адказу дворага камісара, работнікі завярнуліся ад працы і ськіраваліся дамоў — пры машынах малатарні ніхто не астаўся. Камісар злосна, з пенай на вуснах і з рэвалывэрам у руцэ, сунуўся да работнікаў, абзываючы іх „бунтаўшчыкамі“, „бальшавікамі“ і ў гэты момант, ударыўшы кулаком работніка Воргана, стрэліў з рэвалывэра ў Антона Беленка. Куля папала ў бок, вышэй паясыніцы, і прайшла на вылет. Сьмяротна ранены Беленко бязпрытомна паваліўся Пасьля крыку апрытамнеў. У стане безнадзейным адвезьлі яго ў Наваград-у-шпіталь, дзе ён увечары памёр.

Вось рэзультат благіх адносін наў дворнай прыставы да работнікаў. Гэты дзікі паступак дворага камісара паказвае, што суадносін двора-вясковья вельмі напружаныя. Можна вырашаць іх справядлівай зямельнай рэфармай — надзяленьнем поўназямельнымі гаспадаркамі малазямельных і беззямельных сялян, каб яны, сяляне, не патрабавалі пабочных заробаткаў у двара.

Сьлёзнавокі.

Ab škole.

Lachawičy, Baranawickaha paw. Jość u nas škola, ale polskaja. U hetaj našaj 7 addzieławaj škole wu-

čacca bielaruskija dzieci. Polskich dzieci u nas amal niama, bo polskija ŭ nas čynoŭniki i asadniki dzieci ŭ šmat nia majuć. Bielaruskija dzieci ŭ škole haworać miž saboj tolki pabielarusk, bywaje, što zwaročwajucca jany pabielarusk i da wučciela. Wučyciali ŭ našaj škole zabaraniajuć dzieciam hawaryć pabielarusk, bo našaja škola ŭwajačucca čysta polskaja.

Bački, treba damahacca dla našych dzieci rodnej školy, h. z. kab našych dzieci wučyli pabielarusk. Bačka.

Piśmo ŭ hazetu „Bielaruskaja Krynica“ z wioski Pohiry, Dziatłaŭskaj wol., Nawahradszkaha paw.

Našaja wioska wialikaja — maje kala 220 chataŭ. Žywuć u joj adny bielarusy, pa wiery — napaławinu — prawasłaŭnyja i kataliki. Jość u nas polskaja škola, — maje čatiry addzieły. U hetaj škole wučycca našaja moładź, jakaja chodзіć tudy praz čatiry hady i bolš, a pašla astajecca niahramatnaj.

Wioska našaja razlohšysia kala haścinka (bałšaka), jaki wladzie z Dziatława praz Bielicu ŭ Lidu. Čyhaŭnačnaja stancyja Nowajelnia ad nas 12 kilometraŭ. Našaja wioska dawoli pramyslawaja — jość u nas swaje kawali, kraŭcy, šaŭcy, stalary, jość i swaje muzykanty, jość u nas i kramy, jość i swaje ciešli. Niama ŭ nas swajej arhanizacyi i hetaja ramiešniki ziemiaryby nia ŭmiejuć pracawać supolna dziela paŭryeŭnia kultury i dzieła ahlunaha, supolnaha dabra. Moładź našaja prosta hibieje. Zbaŭlaccu kulturna nia ŭmieje. Ihryšcy adbywajucca tolki z harełkaj — pjanaja moładź tady padobnaja da dzikunoŭ. Niekatoryja ŭwajažuć za bolš karysnaje prapic załatoŭku, čymś za jaje wypisać hazetu. Hetkich „filozafaŭ“ ŭžo nia šmat, ale jašče jany nie źwialisia. Našaja moładź mocnaja narodnym ducham — u polskuju arhanizacyju nia jdzie i polonizacyi nie paddajecca.

Moładź našaja ŭ sprawie relihijnej adstaje — adchilajecca i ad carkwy i ad kaścioła. Dy j nia dziwa, bo i ŭ carkwie i ŭ kaściele dla našaj moładzi čuży duch — u carkwie rasiej-ski, a ŭ kaściele polski.

Dworoŭ kala nas hetulki, jak by ich chto nasiejaŭ, — kudy ni hlaŭ, usio dwornyja ziemli, lasy, luhi, prastory. Pobač z hetymi dwarami sia-dziać ubohija bielaruskija wioski, u jakich poŭna ludziej-ziemiarybaŭ, ka-

toryja żywuć z zarabotkaŭ u hetych dwaroŭ, bo swajej ziemieli nadta mała — 2—3 hektary na wialikuju siamju. Zarabotki ŭ dwaroŭ marnyja — pa 1 zł za dzień pracy dla mužčyny i pa 70—80 hr. dla žančyny.

Patrebna ŭ nas nieadkladna ziemielnaja reforma. Treba dla małazi-mielnych i biezziamielnych ziemiarybaŭ nadziełu ziemli, bo jnakš našyja wioski dalej żyć i razwivačca nia mohuć.

Hadoŭ 7 tamu była ŭ nas arhanizacyja T.B.Š. Tady jašče nia było haspadarčaha kryzysu i žylosia krychu lepš. Tady ŭ našaj wioscy laździli bielaruskija pradstaŭleŭni i było wiesialej żyć. Ciapier štoraz horš žywiecca.

Wot jakoje żyćcio-byćcio našych ludziej ciapier. Sumnaje żyćcio, asabliwa moładzi. Darahaja moładź, kiń harełku pić i nie pudrujsia! Biarysia za samaadukacyju — wypisywaj hazety, knižki, čytaj ich i hetak prašwlačajsia.

Hora.

U sprawie abnowy B.Ch.D.

Na zaklik Prezydijumu C. K. B.Ch.D. u 39 numary „Biel. Krynicy“ 1935 h. u sprawie źmieny nazowu B.Ch.D. ja padaju swoj holas za nazoŭ „Bielaruskaje Narodna-Radykalna-je Abjednaŭnie“ (B.N.R.A.). Dobry nazoŭ tak-ža i „B.N.A.“, ale moža nie abznajomlenamu tady zdacca, što hetaja arhanizacyja konserwatywnaja. Na moj pahlad, treba, kab abnoŭle-naja B.Ch.D. abymała šyroka swajej prahramaj i nazowam bielaruskija sprawy i hetak zlučala-b mahčyma najbolš dziejnych bielarusaŭ.

Ja rašuća prociŭ nazowu „B.N.R.P.“, bo naš narod nia lubić partyjaŭ i partyi majuć adjemnuju rysu swajho charakteru ŭ tym, što jany zabojca zmahajucca za partyjnyja dohmy pakidajuć na baku sprawy hałoŭnyja.

J. P—ka.

Гурткі Беларускага Інстытуту Гаспадаркі і Культуры!

Ці вы ўжо ўпарадкавалі свае бібліятэкі?

Ці папоўнілі іх новымі кнігамі?

Ці сабралі кніжкі ад прыяцеляў і знаёмых?

Ці зрабілі шафкі на кніжкі?

Ці завялі сыстэматычнае пазычаньне кніжак?

Wincuk Adwažny

4)

Hanuliny kłopoty

ČAŚĆ II.

IV.

Tut Antola nalaciela, Za swajo ŭziałasia dzieła: Razlatałasia pa chacie, — To adnu reč ŭ ruki chwacie, To druhuju... zawarožyć Na wadzje; kampsres pryložyć, Kuryć ziołki... Znajе dzieła! Chworaj zara palachčela.

To była babula trezwa: Bojka, sprytņaja i rezwa; Kališ byŭšy za chmiistryniu — U kšandza za haspadyniu. A zamowy dobra znała: Ŭmih ŭsie čery adrablała! Chto-b niahodny, krywa-woki Kіnuŭ zlosnyja uroki, — Jak wadoj Antola zmyła, Prapadała ŭraža siła. Pamahela ludziam duža: Ci to skuła, ci to ruža Ci to hadzina ukusić, Jak zamowić, zara zmusić Da uciečki ducha zloha, Taho woraha ludzkoha.

Choć i mała mieła duchu, Była bojka, psiajucha! Woś Antola, jak prystała, Zara praŭdy dypytała; I pryčynu znajšła skora: Jak, čamu Hanula chwora? Niechta hlanuŭ krywym wokam, I darohaj lewym bokam Išla, biednaja, nia znała, Što niaščasćie tam čakała.

Pośle kinuła na karty I paznała, čaho warty: — Byli drenny, złyja wočy; Abiacela sierać nočy Adrabić astatnia licha.

Tolki, kaža, budźcie cicha! Kab paznać, chto winawaty, Treba wykinuć ŭsio z chaty Moža jość tut što čužoje? Ci wialika, ci małoje — Keža, — won usio dačysta! Kab sumleŭnie było čysta.

Tut, chto spomniŭ, što čužoje, Dyk Antola brała toje: Jak što drenna wykidała, Lepša... — ŭ pazuchu chawała.

Paŭluk pteršy prynios puhu, Wudu, nožyk i padpruhu, Što niadaŭna byŭ ukraŭšy I pad belkaj pryhawaŭšy. Woś Antola nakiwala Pad nos chłopcu, wuśy drała I swaryłasia strašenna, Što rabiŭ tak, šelma, drenne. Na kawalki wudu rwala, Reštu won pawykidała; Tolki nožyk niaprykmetna U kłašeŭ pajšoŭ sakretna.

Pośle biednaja Michasia Ledźwie z ducham sabrałasia — Jak na spowiedzi skazała, Hdzie čužoje što schawała: Była stužka adna, špilka, Što zabyłasia Marylke, Jak była da ich pryjšoŭšy. Bolš čužoha nie znajšoŭšy. Addała Michasia heta.

— „Nu, a ty skaży, kableta: Moža maješ što takaje?“

Tut Hanula ŭspomnić toje, Što znajšła ŭ darozie hrošy...

„Woś hdzie worah byŭ najhoršy!

Tut Antola zakryčala:

Rukoj hrošy nie čapała,

A ŭziała ich ŭ rukawicu.

Zapaliła tut hramnicu,

Doŭha niešta čarawała

I... za pazuchu schawała.

V.

Zaŭtra rana, niewiasioła,

Pryjšła Hanna da kaścioła.

Tut jakraz joj napatkaŭsia

Dzied kaściełny. Prywitaŭsia.

— „Što čuwać?“ Dyj, kaža, cicha:

„Ni dabra niama, ni licha.“

— „A, waspani, jak žylosia?

Kryšku čuŭ: nie udaoŭsia... Jak-ža metryku dastała?“

— „Kab jana nie dačakała!

Niehdzie zhinuła, prakłata.“

Hanna plunuła zaŭziata:

Złość jaje apanawała —

Bo ŭžo dosyć harawała —

Dla papierki, treba-ž heta!

Čysta zmučyłaš kableta.

Dzied — paważnaja figura,

Zwaŭsia jon Michał Batura —

Byŭ nabožny i surowy.

Hlanuŭ wostra, zmorščyŭ browy,

— „Ty, — joj kaža — nie klanisia,

Lepiej kajsia i malisia.“

Byŭ jon dzied z dziełoŭ tym znakam,

Šmat hadoŭ z wialikim hakam;

Piać hadoŭ mieŭ na pačatak

Až na wośmy ŭžo dziesiatk.

Byŭ-ža jon dziedok sumlenny:

Abwiazak, choć i drenny,

Wypaŭniaŭ stary, jak treba —

Nie dla chleba, a dla nieba.

Štužyŭ ščyra Panu Bohu:

Nie adchodziŭ ad parohu,

Ad kaściełnaha nikoli.

Hora bačyŭ tož dawoli.

— „Sieło, kaža, ty durnoj!“

Babie dzied kazaŭ na toje:

— „Čaho laziš ŭ tuju hminu?“

— „Dastać treba „dowid“ synu“

— „Dowid, kažaš? ech ty, dura!“

Kazaŭ dzied, Michał Batura:

„A nia pomniš ty na toje,

Piša što Piśmo świateje?“

„Pomni, durniŭ, što biaz Boha

Nie dalezieš da paroha!

Pačni z Boham swaje sprawy,

Budzie Boh tabie łaskawy.

Pomni toje, majo dziełka,

Što ŭsio kručana — nia krepka.

Što krucielstwam świet piarodzieš

Dy nazad nijak nia dojdzieš!

A ty, baba, šmat naħala,

Jak toj metryki šukała...“

Da kšandza iznoŭ źwiarnisia:

Budź ciarpliwa, nie spiašysia.

Jon, choć dobry, nie pašpiešny,

I bywaje časam śmiešny:

Pačynaŭ razoŭ dziesiać,

Pośle ciahnie cely miesiac.

Dyk ty śmieła pryčapisia,

Cely dzień nie adstupisia:

Horkaj redžkaj jak dakučyš,

Jaho dobrańka prymučyš,

Choć zapłaciš jamu skupa:

Jon napiša da biskupa,

Daś prysiahu, sud toj zrobić,

Sam na hetym nie zarobić:

Łotać budzie z dźwiarej ŭ dźwiery,

Šmat papeckeje papjery,

Joj zapchaŭ ŭsie prystolki;

Tabie-ž metryku z ihołki

Daś, jak treba, pieršaj klasy!

Da papieraŭ wielmi lasy

Naš kšandzočak; dobry duža,

Jak umieje Bohu słužał...“